

12-03-2015

ఉదయము మురళి

ఓంశాంతి

“ బాప్ దాదా ”

మధువనము

“మధురమైన పిల్లలారా - ప్రారంభము నుండి ఎవరు భక్తి చేశారో, 84 జన్మలెవరు తీసుకున్నారు,
వారు మీ జ్ఞానమును చాలా రుచితో (ఆసక్తితో) వింటారు, సులభంగా (స్వేగితోనే) అర్థము
చేసుకుంటారు ”

ప్రశ్న:- దేవదేవతా వంశమునకు దగ్గరి ఆత్మలా లేక దూరముగా ఉండే ఆత్మలా ? అని ఎలా తెలుసుకోవాలి?
సమా :- దేవదేవతా వంశమునకు చెందిన ఆత్మలకు జ్ఞాన విషయములన్నీ విన్న వెంటనే నచ్చుతాయి,
వారు తికమకపడరు. ఎంత ఎక్కువగా భక్తి చేసి ఉంటారో అంత ఎక్కువగా వినుటకు ప్రయత్నిస్తారు.
అందువలన పిల్లలు వినేవారి నాడి చూచి సేవ చేయాలి.

ఓంశాంతి. ఆత్మిక తండ్రి కూర్చోని ఆత్మిక పిల్లలకు తెలియజేస్తున్నారు. ఆత్మిక తండ్రి
నిరాకారులని, వారు ఇతని శరీరము ద్వారా తెలియజేస్తున్నారని, ఆత్మలమైన మనము కూడా
నిరాకారులమని, ఈ శరీరము ద్వారా వింటున్నామని పిల్లలు తెలుసుకున్నారు. ఇప్పుడు ఈ ఇద్దరు
తండ్రులు కలిసి ఉన్నారు కదా. ఇరువురు బాబాలు ఇక్కడే ఉన్నారని పిల్లలకు తెలుసు. 3వ తండ్రి
కూడా మీకు తెలుసు కాని ఆ తండ్రి కంటే ఈ తండ్రి (బ్రహ్మబాబా) మంచి వాడు, ఇతనికంటే ఆ
తండ్రి(శివబాబా) మంచివారు, నెంబరువారుగా ఉన్నారు కదా. అందువలన ఆ లౌకికముతో
సంబంధము తొలగి ఈ ఇరువురితో సంబంధము ఏర్పడుతుంది. మనుష్యులకు ఎలా తెలిపాలో,
తండ్రి కూర్చోని తెలియజేస్తున్నారు. చిత్రప్రదర్శనలో, మేళాలో మీ వద్దకు చాలా మంది వస్తారు. 84
జన్మలు అందరూ తీసుకోరని కూడా మీకు తెలుసు. 84 జన్మలు తీసుకునేవారా లేక 10 జన్మలు
తీసుకునేవారా ? లేక 20 జన్మలు తీసుకునేవారా? అని ఎలా తెలుస్తుంది. ప్రారంభము నుండి
ఎవరు ఎక్కువ భక్తి చేశారో, వారికి అంత త్వరగా మంచి ఫలితము కూడా లభిస్తుందని పిల్లలైన
మీకు తెలుసు. భక్తి కొద్దిగా చేసి ఉంటే, ఆలస్యముగా చేసి ఉంటే ఫలితము కూడా తక్కువగా,
ఆలస్యముగా లభిస్తుంది. ఈ విషయాలు బాబా సేవ చేయువారికి తెలియజేస్తున్నారు - మీరు
భారతీయులైతే, దేవీ దేవతలను అంగీకరిస్తారా? అని అడగండి. భారతదేశములో ఈ లక్ష్మీనారాయణుల
రాజ్యము ఉండేది కదా. ఎవరు 84 జన్మలు తీసుకునేవారుగా ఉంటారో, ప్రారంభము నుండి భక్తి
చేసి ఉంటారో, వారు వెంటనే ఈ విషయాలన్నీ అర్థము చేసుకుంటారు. ఆది సనాతన దేవదేవతా
ధర్మము ఉండేది, ఈ విషయాలన్నీ ఆసక్తితో వింటారు. కొంతమంది ఊరికే చూచి వెళ్లిపోతారు.
కొంతమంది అడగను కూడా అడగరు. బుద్ధికి ఎక్కనట్లు వెళ్లిపోతారు. అటువంటివారు ఇంతవరకు
ఇచ్చటవారు కారని అర్థము చేసుకోవాలి. ఇంకా కొంత కాలము తర్వాత అర్థము చేసుకుంటారని
భావించాలి. తెలియజేసిన వెంటనే కొంతమంది భుజాలు, తలలు ఊపుతారు. దీని వలన వీరికి 84
జన్మలు పూర్తిగా ఉన్నాయని భావించాలి. ఒకవేళ పూర్తిగా 84 జన్మలు తీసుకున్నారని మేము ఎలా
తెలుసుకోవాలి ? అని అడిగితే 84 కాకపోయినా 82, దేవతా ధర్మములో వచ్చి ఉంటారు. ఇంత

మాత్రమైనా బుద్ధికి ఎక్కకపోతే వీరు 84 జన్మలు తీసుకునేవారు కారని తెలుసుకోవాలి. దేవతా ధర్మానికి దూరముగా ఉన్నవారు తక్కువగా వింటారు. ఎవరు ఎక్కువగా భక్తి చేసి ఉంటారో, వారు ఎక్కువగా వినుటకు ప్రయత్నిస్తారు వెంటనే అర్థము చేసుకుంటారు. తక్కువగా అర్థము చేసుకుంటే వీరు ఆలస్యముగా వచ్చేవారని అర్థము చేసుకోండి. భక్తి కూడా ఆలస్యముగా చేసి ఉంటారు. చాలా భక్తి చేసేవారు సూచనతో అర్థము చేసుకుంటారు. డ్రామా లిపీట్ అవుతుంది కదా. ఆధారమంతా భక్తి పైననే ఉంది. ఈ బాబా అందరికంటే నంబర్ వన్ భక్తి చేసినాడు కదా. తక్కువ భక్తి చేసి ఉంటే, ఫలితము కూడా తక్కువగానే లభిస్తుంది. ఇవన్నీ అర్థము చేసుకునే విషయాలు. మందబుద్ధి గలవారు ధారణ చేయలేరు. ఈ మేళాలు, చిత్ర ప్రదర్శనలు జరుగుతూనే ఉంటాయి. చిత్రాలు అన్ని భాషలలో వెలువడ్డాయి. మొత్తం ప్రపంచానికి తెలిపాలి కదా. మీరు సత్య-సత్యమైన సందేశాలు లేక దూతలు. ఆ ధర్మసంస్థాపకులు ఏమియూ చేయరు. వారు గురువులు కూడా కాదు. గురువులమని అంటారు కాని వారు సద్గతిదాతలు కారు. వారు వచ్చినప్పుడు వారి సంస్థనే లేకుంటే సద్గతి ఎవరికి ఇస్తారు. సద్గతినిచ్చేవారే గురువు. దుఃఖ ప్రపంచము నుండి శాంతిధామమునకు తీసుకెళ్లాలి. ఏసుక్రీస్తు మొదలైనవారు గురువులు కారు. వారు కేవలము ధర్మ స్థాపకులు. వారికి ఏ ఇతర పాజిషన్ (పాదా) లేదు. మొట్టమొదట సత్యప్రధానములో తర్వాత సత్య, రజో, తమోలో ఎవరు వస్తారో, వారికే హోదా (విలువ) ఉంటుంది. వారు కేవలము వారి ధర్మమును స్థాపన చేసి తర్వాత పునర్జన్మలు తీసుకుంటూ ఉంటారు. అందరూ తమోప్రధాన అవస్థకు వచ్చినప్పుడు తండ్రి వచ్చి అందరినీ పవిత్రముగా చేసి తీసుకొని వెళ్తారు. పవిత్రమైతే పతిత ప్రపంచములో ఉండలేరు. పవిత్ర ఆత్మలు ముక్తిధామానికి వెళ్ళిపోతాయి. తర్వాత జీవన్ముక్తిలోకి వస్తారు. వారు ముక్తిదాత, మార్గదర్శకుడు అని అంటారు కాని దాని అర్థము కూడా ఎవ్వరికీ తెలియదు. అర్థము తెలుసుకుంటే వారిని కూడా తెలుసుకొని ఉండేవారు. సత్యయుగములో భక్తిమార్గములోని పదాలు కూడా వాడరు.

అందరూ తమ-తమ పాత్రలు డ్రామాలో నిర్ణయించబడినట్లు అభినయిస్తూ ఉంటారు. ఒక్కరు కూడా సద్గతిని పొందలేరు. ఇప్పుడు మీకు ఈ జ్ఞానము లభిస్తూ ఉంది. కల్ప-కల్పము, కల్పము యొక్క సంగమ యుగములో వస్తానని తండ్రి కూడా చెప్తున్నారు. దీనిని కళ్యాణకాలి సంగమ యుగమని అంటారు. ఏ ఇతర యుగమూ కళ్యాణకాలి కాదు. సత్య-త్రేతాల సంగమానికి ఏ గొప్పతనమూ లేదు. సూర్యవంశము గతించి, చంద్రవంశీయుల రాజ్యము ప్రారంభమవుతుంది. చంద్రవంశము నుండి వైశ్యవంశీయులుగా అయిన తర్వాత చంద్రవంశము గతించి పోతుంది. ఆ తర్వాత ఏమవుతుందో ఎవ్వరికీ తెలియనే తెలియదు. చిత్రాలు మొదలైనవి ఉన్నందున మన పెద్దవారు సూర్యవంశీయులని, చంద్రవంశీయులు కూడా ఉండేవారని భావిస్తారు. వారు మహారాజులు, వీరు రాజులు. వారు చాలా ధనవంతులుగా ఉండేవారు. అయినా చంద్రవంశీయులు పాస్ అవులేదు కదా. ఈ విషయాలు ఏ శాస్త్రాలు మొదలైనవాటిలో లేవు. ఇప్పుడు తండ్రి కూర్చొని

తెలియజేస్తున్నారు - పతితుల నుండి పావనులుగా చేయమని ముక్తినివ్వని అందరూ అడుగుతారు. సుఖమును ఇవ్వమని ఎవరూ కోరరు ఎందుకనగా శాస్త్రాలలో సుఖమును నిందించారు. మనశ్శాంతి ఎలా లభిస్తుందని అందరూ అడుగుతారు. పిల్లలైన మీకు సుఖము - శాంతి రెండూ లభిస్తాయని తెలుసుకున్నారు. ఎచ్చట శాంతి ఉంటుందో, అచ్చట సుఖము ఉంటుంది. ఎచ్చట అశాంతి ఉంటుందో, అచ్చట దుఃఖము ఉంటుంది. సత్యయుగములో సుఖ-శాంతులు రెండూ ఉంటాయి. ఇచ్చట దుఃఖము - అశాంతులున్నాయి. ఇదంతా తండ్రి కూర్చొని తెలియజేస్తున్నారు. మాయా రావణుడు మిమ్ములను ఎంతో తుచ్ఛబుద్ధిగా తయారు చేశాడు. ఇది కూడా శ్రామాలో తయారయ్యే ఉంది. తండ్రి అంటున్నారు - నేను కూడా శ్రామా బంధనములో బంధింపబడి ఉన్నాను. నా పాత్ర ఉండేది ఇప్పడే. ఆ పాత్రను నేనిప్పుడు అభినయిస్తున్నాను. కల్ప-కల్పము మీరే వచ్చి భ్రష్టాచార పతితుల నుండి శ్రేష్ఠాచార పవిత్రులుగా చేస్తారని కూడా అంటారు. భ్రష్టాచారిగా తయారయ్యింది రావణుని ద్వారా, కాని ఇప్పడు తండ్రి వచ్చి మనుష్యుల నుండి దేవతలుగా చేస్తున్నారు. ఈ గాయనానికి అర్థము కూడా తండ్రి వచ్చి అర్థము చేయిస్తున్నారు. అకాల సింహాసనము పై కూర్చునే వారికి కూడా దీని అర్థము తెలియదు. ఆత్మలు అకాలమూర్తులని, ఈ శరీరము ఆత్మకు ఒక రథమని దీని పై మృత్యువు లేని ఆత్మ విరాజమానమై ఉందని తండ్రి మీకు అర్థము చేయించారు. సత్యయుగములో మిమ్ములను మృత్యువు కబళించదు. అకాల మృత్యువు ఎప్పుడూ జరగదు. దాని పేరే అమరలోకము. ఇది మృత్యులోకము. అమరలోకము, మృత్యులోకములకు అర్థము కూడా ఎవ్వరికీ తెలియదు. తండ్రి చెప్తున్నారు - నేను మీకు చాలా సులభముగా తెలియజేస్తున్నాను - కేవలము నన్ను ఒక్కరిని మాత్రమే స్మృతి చేస్తే, మీరు పావనమైపోతారు. సాధు-సత్పురుషులు మొదలైనవారు కూడా పతితపావన..... అని పాడుతూ, పతితపావనులైన తండ్రిని పిలుస్తారు. ఎక్కడకు పోయినా పతిత పావనా..... అని తప్పక అంటారు. సత్యము ఎప్పుడూ దాగదు. ఇప్పడు పతిత పావనుడైన తండ్రి వచ్చారని, మనకు దారి చూపుతున్నారని మీకు తెలుసు. కల్పక్రితము కూడా స్వయమును ఆత్మగా భావించి నన్ను ఒక్కరినే స్మృతి చేస్తే మీరు సతీప్రధానముగా అవుతారని తెలిపించారు. మీరంతా ప్రియుడైన నాకు ప్రేయసులు అని నేను చెప్పాను. ఆ ప్రేయసీ ప్రియులు ఒక్క జన్మకు మాత్రమే ఉంటారు కాని మీరు జన్మ-జన్మాంతాల ప్రేయసులు. “ఓ ప్రభూ” అని నన్ను స్మృతి చేస్తూ వచ్చారు. ఇచ్చేవారు ఒక్క తండ్రి కదా. పిల్లలంతా తండ్రినే అడుగుతారు. ఆత్మ దుఃఖపడినప్పుడు తండ్రిని స్మృతి చేస్తుంది. సుఖములో ఎవ్వరూ స్మృతి చేయరు. దుఃఖములో - బాబా మీరు వచ్చి సద్గతినివ్వండి అని అందరూ స్మృతి చేస్తారు. గురువు దగ్గరకు వెళ్లినప్పుడు నాకు పుత్రుని ఇవ్వమని అడుగుతారు కదా. పుత్రుడు జన్మిస్తే చాలా సంతోషిస్తారు. పుత్రుడు కలగకపోతే, ఈశ్వరుడు అలా వ్రాశాడు అంటారు. శ్రామాను గురించి వారికి తెలియనే తెలియదు. ఒకవేళ వారు శ్రామా అని అంటే సర్వమూ తెలిసి ఉండాలి. మీకు శ్రామా గురించి తెలుసు. ఇతరులెవ్వరికీ తెలియదు. ఏ శాస్త్రాలలోనూ లేదు. శ్రామా అనగా శ్రామా. దాని ఆదిమధ్యాంతాలు తెలిసి ఉండాలి. తండ్రి అంటున్నారు - నేను ప్రతి

5 వేల సంవత్సరముల తర్వాత ఒకసారి వస్తాను. 4 యుగాలు సమానముగా ఉన్నాయి. స్వస్తిక్ గుర్తుకు కూడా మహత్వముంది కదా. ఖాతాలు మొదలు పెట్టినప్పుడు స్వస్తిక్ గుర్తు వేస్తారు. ఇది కూడా ఖాతానే కదా. మనకు లాభమేలా కలుగుతుంది, తర్వాత ఎలా నష్టపోతాము. నష్టపడుతూ పడుతూ ఇప్పుడు పూర్తిగా నష్టపోయాము. ఇది గెలుపు - ఓటముల ఆట. ధనము - ఆరోగ్యము రెండూ ఉంటే సుఖము. ధనము ఉండి ఆరోగ్యము లేకుంటే సుఖము లేదు. మీకు నేను ఆరోగ్యము, సంపద రెండూ ఇస్తాను. కావున సంతోషము ఉండనే ఉంటుంది.

ఎవరైనా శరీరమును వదిలితే, ఫలానావారు స్వర్గస్థులయ్యారని నోటితో అంటారు కాని లోపల దుఃఖిస్తూ ఉంటారు. స్వర్గానికి వెళితే, ఇంకనూ సంతోషించాలి. మరలా నరకములోకి ఎందుకు పిలుస్తారు? కొంచెము కూడా అర్థము చేసుకోరు. తండ్రి వచ్చి ఈ విషయాలన్నీ తెలియజేస్తున్నారు. బీజము, వృక్షముల రహస్యమును కూడా తెలియజేస్తున్నారు. ఇటువంటి వృక్షమును ఇంకెవ్వరూ తయారు చేయలేరు. దీనిని ఈ బ్రహ్మ తయారు చేయలేదు. వీరికి(శివబాబాకు) గురువు ఎవ్వరూ లేరు. ఒకవేళ ఉంటే, వేరే శిష్యులు కూడా ఉండేవారు కదా. ఇతనికి ఎవరో ఒక గురువు నేర్పించారని అనుకుంటారు లేక పరమాత్మ శక్తి ప్రవేశించిందని మనుష్యులు భావిస్తారు. అరే! పరమాత్మ శక్తి ఎలా ప్రవేశిస్తుందో వారికి ఏ మాత్రమూ తెలియదు. తండ్రి స్వయముగా కూర్చొని తెలుపుతున్నారు - నేను సాధారణ వృద్ధ శరీరములో వచ్చి మిమ్ములను చదివిస్తాను. ఇతడు కూడా వింటాడు. గమనము మన పైన ఉంటుంది. ఇతడు కూడా విద్యార్థియే. ఇతను తనను గురించి ఇంకేమీ చెప్పరు, భావించరు. ప్రజాపిత కూడా ఒక విద్యార్థియే. ఇతడు భలే వినాశనము కూడా చూశాడు కాని ఏమీ అర్థము చేసుకోలేదు. మీరు అర్థము చేసుకుంటున్నట్లు ఇతను కూడా మెల్లమెల్లగా అర్థము చేసుకున్నాడు. తండ్రి మీకు తెలియజేస్తున్నారు - మధ్యలో ఇతడు కూడా అర్థము చేసుకుంటూ ఉంటాడు. చదువుతూ ఉంటాడు. ప్రతి ఒక్క విద్యార్థి చదివేందుకు పురుషార్థము చేస్తాడు. బ్రహ్మ, విష్ణు, శంకరులు సూక్ష్మవతన వాసులు. వారి పాత్ర ఏమిటో కూడా ఎవ్వరికీ తెలియదు. తండ్రి ప్రతి విషయము తనంతకు తానే అర్థము చేయిస్తారు. మీరు ఏ ప్రశ్నలు అడుగు అవసరము లేదు. శివ పరమాత్మ పైన ఉంటారు. ఆ తర్వాత దేవీదేవతలు ఉంటారు. మరి ఇరువురినీ ఎలా కలుపుతారు? తండ్రి వచ్చి ఇతనిలో ప్రవేశిస్తారని, అందుకే బాప్ దాదా అంటారని పిల్లలైన మీకిప్పుడు తెలుసు. తండ్రి వేరే, దాదా వేరే. తండ్రి అనగా శివుడు, దాదా అనగా బ్రహ్మ. వారసత్వము శివుని నుండి ఇతని ద్వారా లభిస్తుంది. బ్రాహ్మణులు బ్రహ్మ సంతానము. డ్రామా ప్లాను అనుసారము తండ్రి దత్తత చేసుకున్నారు. ఇతను నెంబరు వన్ భక్తుడని తండ్రి అంటున్నారు. 84 జన్మలు కూడా ఇతనే తీసుకున్నాడు. నలుపు, తెలుపు(అపవిత్రము, పవిత్రము) అని ఇతనినే అంటారు. కృష్ణుడు సత్యయుగములో తెల్లగా ఉంటాడు, కలియుగములో నల్లగా ఉంటాడు. ఇప్పుడు పతితముగా ఉన్నాడు కదా. మరలా పావనమవుతాడు. మీరు కూడా ఇలాగే అవుతారు. ఇది ఇనుపయుగములోని ప్రపంచము. అది స్వర్గ యుగములోని ప్రపంచము.

మెట్లను(సీడ్) గురించి ఎవ్వరికీ తెలియదు. వెనుక వచ్చువారికి 84 జన్మలు ఉండవు. వారు తక్కువ జన్మలే తీసుకుంటారు. అందువలన మెటికల చిత్రములో వారినెలా చూపుతారు. అందరికంటే ఎక్కువ జన్మలు ఎవరు తీసుకుంటారో, తక్కువ జన్మలు ఎవరు తీసుకుంటారో కూడా బాబానే తెలిపించారు. దీనిని కూడా జ్ఞానమంటారు. తండ్రి ఒక్కరే జ్ఞానసాగరులు, పతితపావనులు. ఆది-మధ్య-అంత్యముల జ్ఞానము వినిపిస్తున్నారు. వారంతా నేతి నేతి అంటూ వచ్చారు. తమ ఆత్మల గురించే తెలియనప్పుడు తండ్రిని గురించి ఎలా తెలుసుకోగలరు? కేవలము మాట వరుసకు ఆత్మ అని అంటారు. కాని ఆత్మ అంటే ఏమిటో దానిని గురించి ఏ మాత్రము తెలియదు. ఆత్మ అవినాసి అని అందులో 84 జన్మల అవినాసి పాత్ర రచింపబడి ఉందని ఇప్పుడు మీరు తెలుసుకున్నారు. ఇంత చిన్న ఆత్మలో ఎంత పాత్ర నుండి ఉందో బాగా విని అర్థము చేసుకుంటే మీరు దగ్గరవారని భావించాలి. వారి బుద్ధిలో కూర్చోకుంటే ఆలస్యముగా వచ్చేవారుగా ఉంటారు. నాడి చూసి వినిపించాలి. తెలిపించేవారు కూడా నెంబరువారుగా ఉంటారు కదా. మీ చదువు ద్వారా రాజధాని స్థాపన అవుతున్నది. కొంతమంది ఉన్నతమైన రాజ్య పదవి పొందుతారు, కొంతమంది ప్రజలలో నౌకర్లు, చాకర్లుగా అవుతారు. కాని సత్యయుగములో ఏ దుఃఖమూ ఉండదు. దానిని సుఖధామము, స్వర్గము అని అంటారు. ఒకప్పుడు ఉండేది కనుక సృతి చేస్తారు. స్వర్గము ఎక్కడో పైన ఉందని మనుష్యులు భావిస్తారు. దిల్వాలా మందిరములో మీ జ్ఞాపక చిహ్నాలు పూర్తిగా నిలబడి ఉన్నాయి. ఆదిదేవుడు, ఆదిదేవీ మరియు పిల్లలు క్రింద యోగములో కూర్చోని ఉన్నారు. పై భాగములో స్వర్గ రాజ్యముంది. మనుష్యులు దర్శనము చేసుకుంటారు. హుండీలో డబ్బులు వేస్తారు కాని ఏ మాత్రము అర్థమే చేసుకోరు. పిల్లలైన మీకు జ్ఞాన మూడవ నేత్రము లభించింది. మీరు అందరికంటే ముందుగా తండ్రి జీవిత చరిత్రను తెలుసుకున్నారు. అంతకంటే ఇంకేమి కావాలి. తండ్రిని తెలుసుకున్నందున సర్వమూ తెలిసిపోతుంది. అందువలన సంతోషముండాలి. ఇప్పుడు మనము సత్యయుగములోనికి వెళ్లి బంగారు భవనాలు కట్టిస్తామని, రాజ్యపాలన చేస్తామని మీకు తెలుసు. సేవాధారీ పిల్లల బుద్ధిలో - ఈ ఆధ్యాత్మిక జ్ఞానమును ఆత్మల తండ్రి ఇస్తున్నారని ఉంటుంది. వారిని స్థిరచువల్ ఫాదర్ అని అంటారు. వారే సర్వుల సద్గతిదాత. సుఖ-శాంతుల వారసత్వమునిస్తారు. ఈ నిచ్చెన(సీడ్) భారతీయులది, వారే 84 జన్మలు తీసుకుంటారని ఇతరులకు తెలుపవచ్చు. మీరు వచ్చేదే మధ్యలో అయినప్పుడు మీకు 84 జన్మలు ఎలా ఉంటాయి? అందరికంటే ఎక్కువ జన్మలు తీసుకునేది మేము. ఇది బాగా అర్థము చేసుకునే విషయము. ముఖ్యమైనది పతితుల నుండి పావనముగా తయారగుటకై, బుద్ధియోగమును తండ్రితో లగ్నము చేయాలి. పావనముగా తయారవుతాము అని ప్రతిజ్ఞ చేసి మరలా పతితమవుతే, ఒక్కసారి ఎముకుల గూడు విరిగిపోతుంది. 5 అంతస్థుల భవనము నుండి క్రిందపడినట్లవుతుంది, బుద్ధి అపవిత్రమవుతుంది. మనస్సు లోలోపల తింటూ ఉంటుంది. నోటి నుండి మాట రాదు. అందువలన జాగ్రత్తగా ఉండమని తండ్రి హెచ్చరిస్తున్నారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్.

ఆత్మిక పిల్లలకు ఆత్మిక తండ్రీ నమస్తే.

ధారణ కొరకు ముఖ్య సారము:-

1. ఈ ద్రామాను యధార్థముగా అర్థము చేసుకొని మాయా బంధనాల నుండి ముక్తులుగా అవ్వాలి. స్వయమును అకాలమూర్తి ఆత్మగా భావించి తండ్రీని స్మృతి చేసి, పావనముగా అవ్వాలి.
2. సత్యమైన సందేశకులుగా, దూతలుగా అయ్యి అందరికీ శాంతిధామము, సుఖధామాలకు మార్గాన్ని తెలపాలి. ఈ కళ్యాణకాల సంగమయుగములో, ఆత్మలందరి కళ్యాణము చేయాలి.

వరదానము:- “మాయా బంధనాల నుండి సదా నిర్బంధనులుగా ఉండే యోగయుక్త,

బంధనముక్త భవ ”

బంధనముక్తుల గుర్తు - “సదా యోగయుక్తముగా ఉండుట”. యోగయుక్తముగా ఉండు పిల్లలు బాధ్యతల బంధనము లేక మాయ బంధనాల నుండి ముక్తులుగా ఉంటారు. మానసిక బంధనాలు కూడా ఉండరాదు. లౌకిక బంధనాలైతే ఒక ఆట వంటివి. కనుక ఆదేశానుసారము ఒక ఆట వలె నవ్వుతూ, సంతోషంగా ఆడుతూ ఉంటే ఎప్పుడూ చిన్న-చిన్న విషయాలలో అలసిపోరు. వాటిని బంధనాలుగా భావిస్తే టెన్షన్ లోకి వస్తారు, విసిగిపోతారు. ఎందుకు, ఏమి అనే ప్రశ్నలు వస్తాయి. కానీ బాధ్యత తండ్రీది, మీరు కేవలం నిమిత్తులు - ఈ స్మృతి ద్వారా బంధనముక్తులవుతే యోగయుక్తులైపోతారు.

స్లోగన్:- “చేసి చేయించేవారి (కరన్ కరావన్ హోర్) స్మృతి ద్వారా దేహ భావాన్ని, దేహ

అభిమానాన్ని సమాప్తము చేయండి ”

అశరీరి స్థితిలో ఉండు అభ్యాసమును పెంచుకొనుటకు పెనాంవర్క్

ఎంత అవ్వేక్స్ ప్రైట్ రూపములో స్థితులై ఉంటారో అంత శరీరము నుండి అతీతముగా ఉండు అభ్యాసమవుతుంది.

2-3 నిమిషాలు అశరీరిగా అయినా 2-3 గంటల విశ్రాంతి లభించినట్లవుతుంది. నిద్రకు బదులు 4-5 నిమిషాలు అశరీరులుగా అయ్యి శరీరానికి విశ్రాంతి తీసుకునే సమయము వస్తుంది. లైటు స్వరూప స్మృతిని గట్టి (శక్తివంతము) చేసుకుంటే లెక్కాచారాలు సమాప్తము చేసుకొనుటలో కూడా లైటు రూపమైపోతారు అనేగా తేలికగా లెక్కాచారాలు సమాప్తమైపోతాయి.